

सड़कों से लेकर बाजारों तक, स्वच्छता के रंग में रंगी संस्कारधानी

जबलपुर ने मनाया स्वच्छता में देश के टॉप-5 में आने का गौरव



जबलपुर।

देशभर के 4581 शहरों में से जबलपुर ने स्वच्छ सर्वेक्षण 2025 में देशभर में 5वां स्थान प्राप्त कर एक ऐतिहासिक उपलब्धि अपने नाम की है। इसके साथ ही जबलपुर को 7-स्टार रेटिंग, प्रो गार्बेज सिटी, और वॉटर प्लस सिटी का दर्जा भी प्राप्त हुआ है। इस ऐतिहासिक उपलब्धि का जश्न पूरे शहर ने शुक्रवार को स्वच्छता महोत्सव के रूप में मनाया, जिसमें हजारों नागरिकों, व्यापारियों, स्कूलों, कॉलेजों, सामाजिक संगठनों और अधिकारियों ने सक्रिय भागीदारी निभाई।

महोत्सव की शुरुआत सुबह नर्मदा तट ग्वारीघाट पर हुई, जहां महापौर जगत बहादुर सिंह अन्नू, नगर निगम अध्यक्ष रिकुंज विज, एमआईसी सदस्य विवेक राम सोनकर, रजनी साहू, सुभाष तिवारी,

अंशुल राघवेंद्र यादव सहित नगर निगम के पार्षदों व नगर निगम आयुक्त श्रीमति प्रीति यादव व अन्य अधिकारियों ने मां नर्मदा का पूजन कर शहर की उपलब्धियों के लिए आभार प्रकट किया। महापौर ने इस मौके पर कहा, मां नर्मदा जबलपुर की जीवनरेखा हैं, और उनके आशीर्वाद से ही यह शहर निरंतर प्रगति की ओर अग्रसर है।

झाड़ू से लेकर रंगोली तक

महोत्सव के दौरान महापौर और निगम की टीम ने भंवरताल क्षेत्र में झाड़ू लगाकर स्वच्छता का संदेश दिया। शहर के कई हिस्सों में रंग-बिरंगी रंगोलियां बनाई गईं, जिनमें नागरिकों को स्वच्छता के प्रति जागरूक करने वाले संदेश समाहित थे।

बाजारों में छूट का उत्सव

शहर के प्रमुख बाजारों में भी उत्सव



जैसा माहौल रहा। मालवीय चौक, सुपर मार्केट, सराफा, गोहलपुर, अधारताल, ओमती और गोरखपुर जैसे क्षेत्रों के व्यापारी दुकानों को दुल्हन की तरह सजाकर महोत्सव में शामिल हुए। कई प्रतिष्ठानों ने ग्राहकों को विशेष छूट देकर इस सफलता को साझा किया।

विद्यालयों और कॉलेजों की भागीदारी

स्वच्छता महोत्सव में एमएलबी स्कूल, स्टेमसेल स्कूल विजय नगर, मेडिकल कॉलेज, और रानी दुर्गावती विश्वविद्यालय जैसे शैक्षणिक संस्थानों के छात्र-छात्राओं ने बढ़-चढ़कर हिस्सा लिया। जगह-जगह रैलियों, नाट्य प्रस्तुतियों और भाषण प्रतियोगिताओं के माध्यम से स्वच्छता का संदेश जन-जन तक पहुंचाया गया।

शपथ, संकल्प और लकी ड्रॉ

नगर निगम ने स्वच्छता के प्रति संकल्प को और मजबूत करने के लिए सामूहिक शपथ कार्यक्रम आयोजित किया। नागरिकों से ली गई शपथों को संग्रहित कर लकी ड्रॉ आयोजित किया जाएगा, जिसमें प्रथम पुरस्कार 1 लाख और अन्य कई पुरस्कार शामिल हैं।

एकता चौक पर समापन

दिनभर चले इस महोत्सव का समापन शाम 7 बजे विजय नगर के एकता चौक पर किया गया। समापन समारोह में भी बड़ी संख्या में नागरिकों की उपस्थिति रही। महापौर जगत बहादुर सिंह अन्नू, निगम अध्यक्ष रिकुंज विज और निगमायुक्त प्रीति यादव ने इस महोत्सव को सफल बनाने के लिए हर नागरिक को धन्यवाद दिया और इस उपलब्धि को शहर की सामूहिक जीत बताया। उन्होंने सभी नागरिकों से आह्वान किया कि अब लक्ष्य केवल पांचवां स्थान नहीं, बल्कि देश में पहला स्थान प्राप्त करना है। यह तभी संभव है जब हम सभी स्वच्छता को अपने जीवन का हिस्सा बनाएं।



रोटरी क्लब ने किया महापौर का स्वागत

स्वच्छता अभियान के परिणाम स्वरूप प्राप्त हुई प्रतिष्ठा को लेकर महापौर जगत बहादुर सिंह और एम आईसी सदस्यों का रोटरी क्लब द्वारा स्वागत किया गया। रोटरी क्लब एक्सीलेंस के आशीष, अभिषेक केशरवानी आशीष जैन, अमित जैन, अभिषेक अग्रवाल, अशोक साहू, शैलेंद्र जेटा पवन केशरवानी उपस्थित थे।

अधिवक्ताओं के साथ महापौर ने मनाया स्वच्छता महोत्सव



शहर के प्रथम नागरिक महापौर जगत बहादुर सिंह अन्नू हाई कोर्ट पहुंचे। उन्होंने हाई कोर्ट बार के अध्यक्ष धन्य कुमार जैन व सचिव परितोष त्रिवेदी, जिला बार अध्यक्ष मनीष मिश्रा व सचिव ज्ञानप्रकाश त्रिपाठी सहित अन्य पदाधिकारियों के साथ स्वच्छता महोत्सव मनाया। इस दौरान परिसर को साफ किया गया। राष्ट्रीय स्तर पर आयोजित विश्व की सबसे बड़ी स्वच्छता प्रतियोगिता में जबलपुर को देश में पांचवां स्थान मिला है। जिसकी खुशी सभी के चेहरों पर झलक रही थी। हाई कोर्ट एडवोकेट्स बार के सचिव निखिल तिवारी, हाई कोर्ट बार उपाध्यक्ष अमित जैन, प्रदीप शर्मा, सत्येंद्र ज्योतिषी, हाई कोर्ट बार के संयुक्त सचिव योगेश सोनी, कार्यकारी सदस्य राजेंद्र प्रताप सिंह, स्मिता केहरी, सपना तिवारी, गरिमा तिवारी, पुस्तकालय सचिव रजनीश उपाध्याय, मनोज कुशवाहा सहित सैकड़ों वकीलों का उत्साह देखने लायक रहा।

जबलपुर डिवीजन क्रिकेट एसोसिएशन की वर्तमान कार्यकारिणी को मंग कर नई बॉडी को मान्यता देने की कारवाई निरस्त

जबलपुर।



मद्र हाईकोर्ट ने मध्यप्रदेश क्रिकेट एसोसिएशन की उस कारवाई को निरस्त कर दिया जिसके तहत जबलपुर डिवीजन क्रिकेट एसोसिएशन (जेडीसीए) की वर्तमान कार्यकारिणी को भंग कर नई बॉडी को मान्यता दे दी थी। चीफ जस्टिस संजीव सचदेवा व जस्टिस विनय सराफ की खंडपीठ ने एकलपीठ के उस फैसले को भी खारिज कर दिया जिसके तहत जेडीसीए को बहाल करने का आदेश निरस्त कर दिया गया था। हालांकि हाईकोर्ट ने आपत्तिका सुनवाई में नई कार्यकारिणी को निलंबित कर दिया है।

जेडीसीए की ओर से वरिष्ठ अधिवक्ता शशांक शेखर व समरेश कटार ने पक्ष रखा। उन्होंने बताया कि जेडीसीए का गठन 1999 में हुआ था। वर्ष 2006 तक की कार्यकारिणी में सुरेंद्र वर्मा च्याईट सेक्रेटरी थे। 2006 में नई कार्यकारिणी बनी। रजिस्ट्रार ने एसोसिएशन से वार्षिक जनरल मीटिंग की जानकारी मांगी।

एटीएस की कार्रवाई में बड़ा पासपोर्ट घोटाला उजागर, 10 लाख से अधिक के लेन-देन का खुलासा

जबलपुर में फर्जी दस्तावेजों के जरिए भारतीय पासपोर्ट बनवाने वाले अफगानी नागरिक समेत तीन गिरफ्तार

हरिभूमि, जबलपुर।

आतंकवाद विरोधी दस्ते (एटीएस) जबलपुर इकाई को एक बड़ी सफलता मिली है। फर्जी दस्तावेजों के आधार पर भारतीय पासपोर्ट बनवाकर जबलपुर में अवैध रूप से रह रहे एक अफगानी नागरिक और उसके दो सहयोगियों को गिरफ्तार किया गया है। मामले में एक बड़ा बैंकट सामने आया है, जो देशभर में अफगानी नागरिकों को फर्जी भारतीय पहचान दिलाने में संलग्न था।

विवाह कर बनाई पहचान

मुखाबिर की सूचना पर एटीएस ने जबलपुर से अफगानी नागरिक सोहबत खान पिता बदरुद्दीन खान को गिरफ्तार किया, जो करीब 10 वर्षों से जबलपुर में अवैध रूप से रह रहा था। आरोपी ने न केवल एक स्थानीय महिला से विवाह कर भारतीय पहचान बनाई, बल्कि फर्जी दस्तावेजों के माध्यम से वर्ष 2020 में भारतीय पासपोर्ट भी बनवा लिया था।

फर्जी दस्तावेज के आधार पर बने पासपोर्ट

एटीएस की जांच में यह भी सामने आया है कि सोहबत पश्चिम बंगाल और छत्तीसगढ़ में रह रहे अन्य अफगानी नागरिकों के लिए भी जबलपुर के फर्जी पते पर दस्तावेज तैयार कर, भारतीय पासपोर्ट बनवा रहा था। अब तक करीब 20 ऐसे अफगानी नागरिकों की जानकारी सामने आई है। इनमें पश्चिम बंगाल निवासी अकबर और इकबाल

के पासपोर्ट फर्जी पते से बन भी चुके हैं।

इनको किया गया गिरफ्तार

एटीएस ने सोहबत खान, निवासी 8 नल छोटी ओमती, दिनेश गर्ग, पिता श्रवण कुमार गर्ग, उम्र 40 वर्ष, निवासी विजय नगर, जबलपुर वनरक्षक, वर्तमान में कलेक्टर कार्यालय के चुनाव सेल में पदस्थ, महेंद्र कुमार सुखदन, पिता माधव प्रसाद सुखदन, उम्र 45 वर्ष, निवासी एपीएन स्कूल के पास, कटंगा, जबलपुर शामिल हैं।

आधार कार्ड में ऑनलाइन फर्जीवाड़ा

जांच में खुलासा हुआ कि पासपोर्ट बनवाने से पूर्व आधार कार्ड में पता ऑनलाइन बदलकर जबलपुर किया गया। इसके बाद स्थानीय युवकों की मदद से दस्तावेज तैयार करवाए गए, पुलिस वरिफिकेशन हुआ और पोस्ट ऑफिस से पासपोर्ट हासिल किया गया।

10 लाख से अधिक के लेन-देन के प्रमाण

अब तक एटीएस को इस नेटवर्क के जरिए 10 लाख रुपये से अधिक के लेन-देन के प्रमाण मिले हैं। दस्तावेज तैयार करने, वरिफिकेशन कराने और डाक से पासपोर्ट डिलीवर कराने में कुछ सरकारी कर्मियों की संलिप्तता की भी जांच की जा रही है। एटीएस ने अन्य अफगानी नागरिकों की पहचान और बैंकट में शामिल स्थानीय सहयोगियों की तलाश तेज कर दी है।

समरसता कजालियाँ महोत्सव को लेकर क्षेत्रीयजनों में उत्साह का माहौल

कजालियाँ महोत्सव पर क्षेत्रीयजनों की बैठक संपन्न

जबलपुर। समरसता सेवा संगठन द्वारा लगातार तीसरे वर्ष आयोजित संस्कारधानी समरसता कजालियाँ महोत्सव के आयोजन को लेकर हनुमानताल क्षेत्र के स्थानीयजनों के साथ समरसता सेवा संगठन की बैठक का आयोजन जैन हवेली हनुमानताल में किया गया। बैठक में प्रस्तावना रखते हुए समरसता सेवा संगठन के अध्यक्ष संदीप जैन ने बताया हमारी रचनात्मक परंपरा में समरसता भाव से निहित पर्व कजालियाँ को समरसता सेवा संगठन द्वारा सर्व समाज की सहभागिता और सहयोग से संस्कारधानी में महोत्सव के रूप में पिछले दो वर्ष में मनाया गया, जिसमें प्रथम वर्ष का आयोजन सिटी बंगाली क्लब और विगत वर्ष का आयोजन दृढ़ परिसर इन्डमहल में किया गया था, और इस तीसरे वर्ष के आयोजन की चर्चा विगत दिनों आयोजित सर्व समाज की बैठक में की गई, तो सभी ने तय किया कि इस वर्ष इस आयोजन को हनुमानताल में किया जाये और इसे मेले के स्वरूप में आयोजित किया जाये, इसीलिए सभी की मंशा अनुरूप इस



वर्ष यह आयोजन हनुमानताल में किया जा रहा है। श्री जैन ने कहा आयोजन के संबंध में स्थानीय निवासियों की भूमिका भी महत्वपूर्ण और प्रभावी होगी इस हेतु सभी के सुझाव हेतु संगठन की बैठक आयोजित की गई। बैठक में उपस्थित गणमान्य जनों ने कार्यक्रम के सम्बन्ध में अपने विचार व्यक्त किए। बैठक में अगवाल समाज के पं. रोहित दुबे, कैलाश अग्रवाल बब्बा, दिगंबर जैन पंचायत सभा के अध्यक्ष कैलाशचंद्र जैन, वरिष्ठ समाजसेवी शशिकांत मिश्रा, सुरेश सराफ नवरूप, राजमणि यादव, जीवन

रजक, संतोष चौबे, मनीष सेन, शैलेन्द्र मिश्रा, आलोक पाठक, प्रदीप जैन, कविता रैकवार ने अपने विचार व्यक्त करते हुए सुझाव दिए। बैठक में अजय तिवारी, सत्येंद्र परिहार, शशांक खर्जावी, सतीश तिवारी, सचयम रजक, बबलू सोनकर, अनिल पॉल, मुज्जा यादव, रमाकान्त मिश्रा, विकास रैकवार, दीपक विश्वकर्मा, आकाश तामकार, राकेश अग्रवाल, मनोज सेठ, लता रैकवार, प्रकाश चक्रवर्ती, केके चौरसिया, विजय सिन्हा, चिट्टू खर्जावी, रामजी मिश्रा, महेश आचार्य, छेजू तिवारी उपस्थित थे।

मिशन स्वच्छ जबलपुर के तहत पुलिस कप्तान के निर्देश पर चला विशेष अभियान

स्वच्छता महोत्सव में थानों की बदली सूरत, दीपों से दमका परिसर

हरिभूमि, जबलपुर।

शहर और ग्रामीण अंचलों के थानों में जब दीप प्रज्वलित हुए, रंगोली बनी, गुब्बारे और विद्युत सजा से परिसर जगमगाए तो यह केवल सजावट नहीं, स्वच्छता और जन-जागरूकता का संदेश था। मिशन स्वच्छ जबलपुर के तहत पुलिस कप्तान सम्पत उपाध्याय के निर्देश पर शुक्रवार को जिलेभर के थाना और कार्यालय परिसरों में स्वच्छता महोत्सव का आयोजन किया गया।

स्वच्छता के साथ सौंदर्य का भी संदेश

पुलिस प्रशासन द्वारा थानों में स्वच्छता, साज-सजा और जनभागीदारी के माध्यम से यह संदेश दिया गया कि स्वच्छता सामाजिक जिम्मेदारी है। इस विशेष अभियान में प्रत्येक थाने में साफ-सफाई कर रंगोली बनाई गई, दीप जलाए गए, गुब्बारों व आकर्षक विद्युत सजा से वातावरण को उत्सवमय बनाया गया।

वरिष्ठ अधिकारियों की निगरानी में सफल आयोजन

इस अभियान के क्रियान्वयन हेतु एएसपी सिटी आनंद कलादगी, एएसपी जोन-2 पल्लवी शुक्ला,



एएसपी ग्रामीण सूर्यकांत शर्मा, एएसपी यातायात अंजना तिवारी, तथा एएसपी क्राइम जितेंद्र सिंह के मार्गदर्शन में नगर पुलिस अधीक्षकों द्वारा थानों की निगरानी की गई। सभी थानों को निर्देशित किया गया कि वे परिसर में सूखे एवं गीले कचरे के लिए पृथक डस्टबिन, नियमित

सफाई, तथा स्वच्छता बनाए रखने के स्थायी उपाय सुनिश्चित करें।

नागरिकों को मिला स्वच्छता का संदेश

इस आयोजन से जहां नगर निगम जबलपुर के



प्रयासों को बल मिला, वहीं आमजन में स्वच्छता को लेकर नई चेतना का संचार हुआ। यह स्पष्ट संदेश गया कि जब पुलिस प्रशासन स्वयं आगे बढ़कर स्वच्छता का संकल्प ले, तो समाज में बदलाव निश्चित है।

“जबलपुर को मटमैले पानी व जल संकट से कब मिलेगी निजात”

जबलपुर।

पूर्व विधानसभा के विधायक लखन घनघोरिया ने विधानसभा में बताया कि जबलपुर शहर को सुबह-शाम मटमैला पानी प्राप्त हो रहा है, भौगद्वारा फिल्टर प्लांट से जनता को मिलने वाला पानी सीधे टंकियों में भरा जा रहा है, जबकि अमृत जल योजना के अंतर्गत करोड़ों रुपये सरकार खर्च कर रही है। उन्होंने सदर में बताया कि जलापूर्ति में एक करोड़ रुपये सालाना तथा केमिकल पर

केमिस्ट नहीं है। जबलपुर में पांच जलशोधन संयंत्र हैं, जिनसे 271 एमएलडी जल प्रतिदिन वितरित किया जाता है, शहर में 63 टंकिया हैं, फिर भी पानी का हाहाकार मचा हुआ है, जिसका जीता-जागता उदाहरण वार्ड क्रमांक 69, 12 है। श्री घनघोरिया के प्रश्नों पर टंकियों में भरा जा रहा है, जबकि अमृत जल योजना के अंतर्गत करोड़ों रुपये सरकार खर्च कर रही है। उन्होंने सदर में बताया कि जलापूर्ति में एक करोड़ रुपये सालाना तथा केमिकल पर

विधायक लखन घनघोरिया ने विधानसभा में उठाया मुद्दा

नगरीय विकास एवं आवास मंत्री ने कहा कि अमृत योजना के तहत 312 करोड़ रुपये की योजना चल रही है और 23 लाख रुपये सफाई पर खर्च किए जाते हैं। विधायक घनघोरिया ने पूछा कि इतना पैसा खर्च होने के बाद भी जनता पानी को लेकर क्यों परेशान है? राजनीतिक के चलते भेदभाव क्यों किया जा रहा है। मां नर्मदा की गोद में बसे जबलपुर शहर को लापरवाही एवं भ्रष्टाचार से बचाया जाए।

लेकर क्यों परेशान है? राजनीतिक के चलते भेदभाव क्यों किया जा रहा है। मां नर्मदा की गोद में बसे जबलपुर शहर को लापरवाही एवं भ्रष्टाचार से बचाया जाए।

श्रावण मास में बगलामुखी सिद्धपीठ शंकराचार्य मठ में किया जा रहा है श्री शिवमहापुराण कथा का आयोजन

श्रद्धा ही है जगदंबा पार्वती का स्वरूप: ब्रह्मचारी चैतन्यानंदजी

हरिभूमि, जबलपुर।

श्रावण मास की पुण्यधारा में जब वातावरण शिवमय हो जाता है, तब बगलामुखी सिद्धपीठ शंकराचार्य मठ भी भक्ति की गुंज से आलोकित हो उठा। श्रावण मास के पावन पर्व पर आयोजित श्री शिवमहापुराण कथा में पूज्य ब्रह्मचारी चैतन्यानंद जी महाराज ने शिवभक्ति की दिव्यता एवं श्रद्धा की पराकाष्ठा को उजागर किया। अपने प्रवचन में पूज्य ब्रह्मचारी जी ने कहा श्रद्धा ही जगदंबा पार्वती का स्वरूप है। श्रद्धा जब संकल्प बन जाती है, तब भगवान शिव स्वयं उसके सामने प्रकट हो जाते हैं।



मास भक्ति, तप और आत्मशुद्धि का प्रतीक

उन्होंने श्रावण मास की विशेष महत्ता को उल्लेख करते हुए कहा कि यह मास भक्ति, तप और आत्मशुद्धि का प्रतीक है। पार्थिव शिवलिंग निर्माण, रुद्राक्ष धारण, भस्म तिलक, बिल्वपत्र अर्पण, तथा महाभिषेक द्वारा शिव की आराधना करने से भक्तों के जीवन से समस्त संकट दूर हो जाते हैं।

सती चरित्र का मार्मिक वर्णन

ब्रह्मचारी जी ने सती चरित्र का

मार्मिक वर्णन करते हुए बताया कि जब माता सती ने अपने पिता दक्ष के द्वारा भगवान शिव का अपमान होते देखा, तो उन्होंने शरीर त्याग दिया। लेकिन अंत समय में भगवान शिव के चरणों का ध्यान करते हुए सती ने शिवलोक को प्राप्त किया। उनकी अखंड श्रद्धा का ही फल था कि वे अगला जन्म लेकर हिमाचल और रानी मैना के घर पार्वती रूप में अवतरित हुईं और शिव से पुनः वरण किया।

भक्ति भाव से ओतप्रोत हुए श्रद्धालु

इस आयोजन में भक्ति भाव से ओतप्रोत श्रद्धालुओं ने उत्साहपूर्वक

भाग लिया। कथा के दौरान वातावरण मंत्रमुग्धकारी शिव भजनों, मंत्रोच्चारण और महाभारती से गुंजायमान रहा।

यह रहे उपस्थित

कार्यक्रम में प्रमुख रूप से पद्मा मेनन, श्याम नीता, वर्षा साहू, नीरज गुप्ता, नीता पटेल, शैलेश दुबे, आशीष चौकरसे, प्रीति अग्रवाल, रिचा मिश्रा, राधा शुक्ला, नेहा गुप्ता, आराध्या चौकरसे, तुलसी अवस्थी, सुनील गुप्ता, वैभव दुबे, पीयूष दुबे, अंकित दीक्षित, पुष्पेंद्र सिंह परिहार, शुभम चौरसिया, गौरव चौबे, आशीष चौकरसे, रोहित साहू, राहुल मौर्य, अभिषेक उपाध्याय, अर्पित वर्मा सहित अनेक श्रद्धालुजन उपस्थित रहे।

चैतन्य महाप्रभु नर्मदा संकीर्तन मंडल के द्वारा प्रतिदिन हो रहा रुद्राभिषेक का आयोजन

जबलपुर। चैतन्य महाप्रभु नर्मदा संकीर्तन मंडल के द्वारा प्रतिदिन निःशुल्क रुद्राभिषेक का आयोजन किया जा रहा है। सावन के तेईसवें दिन भी भगवान भोलेनाथ का रुद्राभिषेक किया गया। रुद्राभिषेकाचार्य पं मोहित तिवारी द्वारा सुबह 7 बजे से वैदिक मंत्रों के साथ दीनदयाल साईं कॉलोनी हनुमान मंदिर के पास शिव मंदिर में संपन्न हुआ पं मोहित तिवारी ने शिव को ही 'रुद्र' कहा जाता है, क्योंकि रुद्र- दुःखम, द्रवयति-नाशयतीतिरुद्रः यानी कि भगवान भोले शंकर सभी दुःखों को नष्ट कर देते हैं। सावन माह में रुद्राभिषेक करने से हमारी कुंडली से पातक कर्म एवं महापातक भी जलकर भस्म हो जाते हैं और साधक में शिवत्व का उदय होता है तथा भगवान शिव का शुभाशीर्वाद भक्तों को प्राप्त होता है। सावन मास रुद्रा अभिषेक संयोजक एवं संकीर्तन मंडल



संयोजक श्याम मनोहर पटेल ने बताया कि महाभारती के पश्चात भोजन प्रसादी का आयोजन हुआ किसी भी प्रकार कभी चंदा नहीं लिया जा रहा है सह संकीर्तनचार्य सुरेश विश्वकर्मा के द्वारा भगवान शिव मंदिर में अद्भुत प्रस्तुति की गई। 02 अगस्त शनिवार को अधारताल धनी की कुटिया के पास 7:30 से 9:30 तक रुद्राभिषेक के साथ भगवनाम संकीर्तन

किया जाएगा। इस अवसर पर अध्यक्ष विनोद दीवान, संयोजक श्याम मनोहर पटेल, सह संकीर्तनचार्य सुरेश विश्वकर्मा, मनोज गुलाबवानी, दीपक तिवारी, मनोहर विश्वकर्मा, अशोक विश्वकर्मा, चंद्र कुमार पटेल, नरेश गुजराती, छन्नू राम पटेल, गणेश विश्वकर्मा, दिनेश विश्वकर्मा, उमेश विश्वकर्मा, नरेश गुजराती आदि उपस्थित रहे।



शासकीय यशोदा बाई कन्या शाला में हुआ आयोजन

सिहोरा। शासकीय यशोदा बाई कन्या उच्चतर माध्यमिक विद्यालय खितौला बाजार के वरिष्ठ शिक्षक जयप्रकाश तिवारी अपनी अधिवाचिका की आयु पूरी होने पर सेवानिवृत्त हुए। उनके सम्मान में एक भव्य विदाई समारोह का आयोजन किया गया। इस समारोह में मुख्य अतिथि के रूप में तृतीय

शिक्षक जयप्रकाश तिवारी के विदाई समारोह में मंच पर ही रो पड़ी बच्चियां

वर्ग कर्मचारी संघ के प्रांताध्यक्ष अतुल मिश्रा और सी.एम.राइज प्राचार्य अशोक उपाध्याय शामिल हुए। कार्यक्रम की अध्यक्षता संकुल प्राचार्य जे.एल. खांडे ने की, जबकि विशिष्ट अतिथि के रूप में पार्षद गौरादेवी विश्वकर्मा और बी.आर.सी.सी. बृजेश श्रीवास्तव उपस्थित रहे।

भावुक पल जब बच्चियाँ रो पड़ीं

इस विदाई समारोह का सबसे भावुक क्षण तब आया जब प्राथमिक विभाग की छोटी छात्राएं अपने प्रिय शिक्षक जयप्रकाश तिवारी के प्रति अपना लगाव नहीं रोक सकीं। वे स्वागत कार्यक्रम के बीच में ही मंच पर पहुँच गईं और अपने शिक्षक से लिफ्टकर फूट-फूटकर रोने लगीं। बच्चों को इस तरह रोता देख मंच पर मौजूद सभी अतिथि और शिक्षक भी भावुक हो गए। सेवानिवृत्त हो रहे शिक्षक ने बच्चियों को समझाया कि वह स्कूल आते रहेंगे तब जाकर उन्होंने रोना बंद किया। यह दृश्य वहाँ उपस्थित सभी लोगों के मन में अपने शिक्षक के प्रति बच्चों के गहरे स्नेह को दर्शा गया।

पारश्वनाथ भगवान का मोक्ष कल्याणक दिवस मनाया गया

सिहोरा। अखिल भारतवर्षीय दिगंबर जैन महिला परिषद पार्श्वनाथ शाखा सिहोरा के द्वारा जैन धर्म के 23 वें तीर्थंकर 1008 श्री पार्श्वनाथ भगवान का श्रावण शुक्ल सप्तमी के दिन मोक्ष कल्याणक दिवस मनाया गया। पार्श्वनाथ दिगंबर बड़े एवं पंचायती जैन मंदिर में सुबह महामस्तिकाभिषेक, शांतिधारा व पूजन के पश्चात सभी ने मुकुट सप्तमी के पावन अवसर पर निर्वाण लाडू चढ़ाए एवं रात्रि में कल्याण मंदिर स्त्रोत का पाठ व आरती की गई। साथ ही 16 दिवसीय शांतिनाथ विधान का आयोजन किया जा रहा है जिसमें समाज सभी लोग धर्म लाभ ले रहे हैं।



मनोकामनी कांवर यात्रा कल, ग्वारीघाट से जाएगी ललपुर शिवमंदिर

जबलपुर। मध्यप्रदेश में 3 अगस्त 2025 को आयोजित होने वाली मनोकामनी कांवड़ यात्रा के संबंध में एक महत्वपूर्ण मीटिंग कतिवा समाज युवा ब्रिगेड द्वारा आयोजित की गई। इस मीटिंग में यात्रा के आयोजन और व्यवस्थाओं के बारे में विस्तार से चर्चा की गई। यह यात्रा ग्वारीघाट से संत भूरा भगत धाम लालपुर शिव मंदिर तक जाएगी जहां जलाभिषेक होगा इसके पश्चात प्रसाद भंडारे का आयोजन किया जाएगा। आयोजन समिति ने सभी श्रद्धालुओं और दानदाताओं से अपील की है कि वे इस यात्रा में बड़-चढ़कर भाग लें और इसे सफल बनाने में अपना योगदान दें। मीटिंग के दौरान कामेश सूर्यवंशी, अजित राकेश, नितेन्द्र नागेश, दिनेश नाग, अरविंद बेलवंशी, विनय सुवेदी, राजेश सिंगारे, कार्तिक सालवार, आदि उपस्थित रहे।

अभिनंदन पत्र स्मृति चिन्ह भेंट

विदाई समारोह में कई संगठनों ने जयप्रकाश तिवारी को अभिनंदन पत्र भेंट किए। इनमें एकीकृत शासकीय यशोदा बाई कन्या उच्चतर माध्यमिक विद्यालय, तृतीय वर्ग कर्मचारी संघ, पटवारी संघ, कृषि उपज मंडी संघ, अजाक्स संघ, सर्वोदय ब्राह्मण समाज और लिपिक संघ के प्रतिनिधि शामिल थे। शिक्षक जयप्रकाश तिवारी ने छात्रों को पूर्व राष्ट्रपति डॉ. अब्दुल कलाम और स्वामी विवेकानंद के विचार वाले स्मृति चिन्ह भेंट किए। इसके अतिरिक्त, प्राचार्य जे.एल. खांडे ने शिक्षकों और अतिथियों को स्मृति चिन्ह प्रदान किए। सभी आमंत्रित लोगों को डॉ.कैलाश सत्यार्थी की पुस्तक भी भेंट की गई। कार्यक्रम का संचालन व्याख्याता अरविंद तिवारी ने किया। इस अवसर पर अनेक गणमान्य नागरिक विद्यालय का स्टाफ एवं छात्राएं उपस्थित थीं।

तिलवारा में नवजात शिशु का शव उतराता मिला

जबलपुर। तिलवारा थाना अंतर्गत नर्मदा नदी किनारे बड़े पुल के पास एक नवजात शिशु का शव उतराता मिला। पुलिस ने मर्ग कायम कर मामला जांच में लिया है। तिलवारा पुलिस थाने से प्राप्त जानकारी के अनुसार गत रात 8.30 बजे तिलवाराघाट नर्मदा नदी किनारे बड़े पुल के पास एक नवजात शिशु का शव पानी में उतराता मिला, जिसकी नाभि में नीले रंग की क्लिप लगी है। मृत शिशु की उम्र लगभग 8-9 महीने का बताई गई है। पुलिस ने पंचनामा कार्रवाई मर्ग कायम कर जांच में लिया गया।

7 आरोपी चाइना चाकू के साथ पकड़े गए

जबलपुर। ओमती, कोतवाली, मादोताल और विजयनगर थाना क्षेत्रों में अवैध शस्त्र रखकर घूम रहे 7 आरोपियों को पुलिस ने गिरफ्तार कर लिया है। पुलिस ने आरोपियों के पास से 7 चाकू जब्त किए हैं। ओमती पुलिस थाने से प्राप्त जानकारी के अनुसार गत दिवस मुखबि की सूचना पर जिला शिक्षा कार्यालय के बाजू में चाकू लेकर खड़े नया मोहल्ला ओमती निवासी 22 वर्षीय जिशन खान को गिरफ्तार कर उसके कब्जे से बटनदार चाइना चाकू जब्त किया है। इसी प्रकार कोतवाली पुलिस ने गत रात उखरी रोड पावर हाउस के पास पीएनटी कालोनी शिव शक्ति मंदिर के पास 19 वर्षीय हर्ष झारिया को चाइना चाकू सहित गिरफ्तार कर लिया है। इसी तरह मादोताल में गत रात पाटन बायपास पुल के नीचे सूरतलाई बिलखरवा निवासी 35 वर्षीय उत्तम सिंह नट को और पाटन बायपास नागपुर तरफ जाने वाली सर्विस रोड पर सूरतलाई नट बस्ती बिलखरवा निवासी 19 वर्षीय हीरा नट को गिरफ्तार कर दोनों के पास से दो चाकू जब्त किए हैं। इसी तरह मादोताल में गत रात पाण्डव ढाबा के पास हाईवे सर्विस रोड पर सूरतलाई बिलखरवा निवासी 19 वर्षीय देवराज नट को गिरफ्तार कर उसके पास से बटनदार चाकू जब्त किया है। वहीं विजय नगर में पीएनटी खण्डहर मकान के पास सूरतलाई बिलखरवा नट बस्ती मादोताल निवासी 20 वर्षीय जितन नट को चाकू सहित गिरफ्तार कर लिया है। पुलिस ने सभी आरोपियों के विरुद्ध धारा 25 आर्म्स एक्ट के तहत कार्यवाही की गई।

मायके से 3 लाख नहीं लाने पर पति ने किया प्रताड़ित

जबलपुर। गौराबाजार थाना अंतर्गत नर्मदा सिटी होम्स बिलहरी में एक महिला ने अपने पति के खिलाफ दहेज प्रताड़ना का मामला दर्ज कराया है। पुलिस ने महिला की लिखित शिकायत पर आरोपी पति के खिलाफ दहेज प्रताड़ना का मामला दर्ज कर लिया है। गौराबाजार पुलिस थाने से प्राप्त जानकारी के अनुसार मां नर्मदा सिटी होम्स बिलहरी निवासी 37 वर्षीय श्रीमति तुषि खरे की शादी 8 मई 2019 को नर्मदा सिटी होम्स बिलहरी निवासी निखिल श्रीवास्तव से हुई है। शादी के समय उसके पति एवं ससुराल वालों द्वारा 10 लाख रुपये की मांग कर रहे थे उसके मायके वालों ने शादी में 3 लाख रुपये नगद तथा गृहस्थी का सामान तथा सोने चांदी के गहने दिये थे शादी के एक माह बाद से पति बोले कि शादी में तुम्हारे मायके वालों से 10 लाख रुपये नगद मांगे थे जो 3 लाख रुपये नगद ही दिये हैं अब मायके से 5 लाख रुपये लेकर आओ, उसने मना किया तो पति उस शारीरिक एवं मानसिक रूप से प्रताड़ित करने लगे, पति उससे एवं उसके 5 वर्षीय बेटे तनिष्क के साथ भी मारपीट करते हैं। पति ने उसके 10 लाख रुपये के गहने भी बेच दिये हैं और मांग पूरी नहीं करने पर जान से मारने की धमकी दी। पुलिस ने लिखित शिकायत पर आरोपी निखिल श्रीवास्तव के विरुद्ध धारा 88, 351 बीएनएस तथा 3, 4 दहेज प्रतिषेध अधिनियम का अपराध पंजीबद्ध कर विवेचना में लिया गया।

ट्रक की टक्कर से ई-रिक्शा पलटा, 4 घायल

जबलपुर। बरेला थाना अंतर्गत निवास रोड पर एक ट्रक ने एक ई रिक्शा को टक्कर मार दी, जिससे ई रिक्शा पलट गया और उसमें सवार चार मजदूर घायल हो गए वहीं ई रिक्शा चालक को मामूली चोट आई है। आरोपी ट्रक चालक मोके से फरार हो गया। बरेला पुलिस थाने से प्राप्त जानकारी के अनुसार बढैया मोहल्ला गोहलपुर निवासी 32 वर्षीय मजदूर सत्यम लोधी अपने मजदूर साथी दैलत सिंह, सत्येंद्र कुमार, अंगद प्रसाद और ब्रजेश नाई के साथ काम करने ई रिक्शा से ग्राम देवरी पटपरा काम करने जा रहे थे। जैसे ही बब्बा ढाबा के आगे पुलिया के पास निवास रोड पर पहुंचे तभी पीछे से आ रहा ट्रक क्रमशः चालक ने ई रिक्शा में टक्कर मार दी, जिससे ई रिक्शा पलट गया और उसमें बेटे दैलत सिंह, सत्येंद्र कुमार, अंगद प्रसाद और ब्रजेश नाई के हाथ पैर एवं शरीर में चोटें आ गईं। सत्यम ने सभी घायलों के उपचार के लिए जबलपुर भिजवाया। ई रिक्शा के चालक को मामूली चोटें आई हैं। वहीं ट्रक चालक मोके से भाग गया। पुलिस ने ट्रक चालक के खिलाफ रिपोर्ट पर धारा 281, 125 ए बीएनएस का अपराध पंजीबद्ध कर विवेचना में लिया गया।

जुआ के फड़ पर छापा

जबलपुर। तिलवारा थाना अंतर्गत जोधपुर पड़ाव में टपरे के पीछे चल रहे एक जुए के फड़ पर छापा मारकर पुलिस ने 10 जुआड़ियों को गिरफ्तार कर उसके कब्जे से 6 हजार रुपए जब्त किए हैं। तिलवारा पुलिस थाने से प्राप्त जानकारी के अनुसार गत दिवस मुखबि की सूचना पर जोधपुर पड़ाव में छुट्टन के टपरे के पीछे जुआ मन्ना खेल रहे अनिमेष नायडू उर्फ भैयू, अर्जुन मल्लाह, राजकुमार मरावी, अनिकेत यादव, अजय उर्फ अजू यादव, अंकित पटेल, सोमनाथ डुमार, उमेश मल्लाह, संजय काछी, हरी बर्मन को गिरफ्तार कर उनके पास से नगद 6 हजार 500 रुपये जब्त करते हुये सभी जुआरियों के विरुद्ध धारा 13 जुआ एक्ट के तहत कार्यवाही की गई।

रक्तदान एवं स्वास्थ्य जांच शिविर कल

सिहोरा। समाजसेवी स्वर्गीय अनिकेत चौन् की चौथी पुण्य स्मृति पर नगर के लफ्ज वेलफेयर फाउंडेशन द्वारा 3 अगस्त रविवार को भी डी हाईस्कूल में प्रातः 11 बजे से 5 बजे तक रक्तदान एवं स्वास्थ्य जांच शिविर के साथ निःशुल्क थैलीसीमिया, शुगर, ब्लड प्रेशर जांच करने के साथ, ब्लड ग्रुप रिपोर्ट देने की भी व्यवस्था की है। विदित हो गत वर्ष तृतीय पुण्य स्मृति पर इसी समाजिक संस्था ने रक्त सहभागिता शिविर आयोजित कर करीब 200 यूनिट रक्त एकत्र किया था। आयोजन में सभी से पहुंचने की अपील की गई है।

श्री जय प्रकाश गुप्ता- अवस्थी काम्लेक्स बीटी रोड गढ़ा निवासी श्री जय प्रकाश गुप्ता (69) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती जानकी बाई कोरी- प्रेमसागर बापू नगर निवासी श्री पंचम लाल कोरी की धर्मपत्नी श्रीमती जानकी बाई कोरी (55) का निधन हो गया। अंतिम संस्कार करियापाथर रमशान भूमि में किया गया।
श्रीमती कुसुम चौहान- छापार रामपुर निवासी श्री मोती लाल चौहान की धर्मपत्नी श्रीमती कुसुम चौहान (84) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री गोविंद सिंह ठाकुर- शांतिनगर दमोहनाका रोड निवासी श्री गोविंद सिंह ठाकुर (70) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती मनेजरी देवी शर्मा- बिहारी मोहल्ला सिद्धबाबा वार्ड निवासी श्री अयोध्या शर्मा की धर्मपत्नी श्रीमती मनेजरी देवी शर्मा (95) का निधन हो गया। अंतिम संस्कार करियापाथर रमशान भूमि में किया गया।
श्री राजेंद्र यादव- गौरीघाट ललपुर रोड निवासी श्री राजेंद्र यादव (70) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती माया बाई पटेरिया- खटीक मोहल्ला सराफा निवासी श्री नारायण प्रसाद पटेरिया की धर्मपत्नी श्रीमती माया बाई पटेरिया (65) का निधन हो गया। अंतिम संस्कार करियापाथर रमशान भूमि में किया गया।
श्रीमती विमला बाई चौधरी- गली नं. 4, पोलीपाथर निवासी श्री राजकुमार चौधरी की धर्मपत्नी श्रीमती विमला बाई चौधरी (57) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती बेबी बाई यादव- वल्दी कोरी की दफाई आचार्य विनोबा भावे वार्ड निवासी श्री श्याम लाल यादव की धर्मपत्नी श्रीमती बेबी बाई यादव (58) का निधन हो गया। अंतिम संस्कार करियापाथर रमशान भूमि में किया गया।

संदीपनी विद्यालय के नए भवन में हुआ प्रवेश महोत्सव



संदीपनी शासकीय उच्चतर मा. ध. य. मि. क. विद्यालय मझौली के नए भवन प्रवेश महोत्सव संपन्न हुआ। मां सरस्वती जी की प्रतिमा का अनावरण एवं पूजन अर्चन तत्पश्चात मां सरस्वती जी की वंदना के साथ बड़े ही हर्षोल्लास के साथ मध्यप्रदेश के मुख्यमंत्री मोहन यादव के बैनर तले एवं क्षेत्रीय विधायक अजय विश्रनोई तथा मझौली के नवनिर्मित भवन का संसद आशीष दुबे के मार्गदर्शन में जनपद पंचायत मझौली की अध्यक्ष श्रीमति विद्या दिनेश चौरसिया, कार्यक्रम की मुख्य अतिथि एवं नगर

परिषद मझौली अध्यक्ष श्रीमती शिप्रा राजेंद्र चौरसिया की अध्यक्षता में संदीपनी शासकीय उच्चतर माध्यमिक विद्यालय मझौली एवं विद्यालय की प्राचार्य श्रीमती संगीता राय मुकेश सेन, आज शुभारंभ किया गया। सभी ने छात्र-छात्राओं के उज्ज्वल भविष्य की कामना की। जिसमें जिला शिक्षा अधिकारी घनश्याम सोनी, सहायक संचालक अतुल चौधरी, विकास खण्ड शिक्षा अधिकारी मझौली एवं विद्यालय की प्राचार्य श्रीमती संगीता राय मुकेश सेन, दिनेश चौरसिया, महेंद्र कोटा, तथा समस्त स्टाफ, अभिभावकों, छात्र छात्रों की सहभागिता रही।
रमेश चंद्र विश्वकर्मा की धर्मपत्नी श्रीमती सुशीला विश्वकर्मा (69) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री दुर्गेश डुमार- फूटाताल दुर्गा चौक निवासी श्री सूरज प्रसाद शिराहा जेडीए कॉलोनी निवासी श्री मुन्ना लाल वाल्मीक के पुत्र श्री शैलेंद्र वाल्मीक (35) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री नारायण स्वामी- तिलहरी निवासी श्री नारायण स्वामी (82) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती शांति देवी चौरसिया- ब्यौहारबाग निवासी श्री पंचम लाल चौरसिया की धर्मपत्नी श्रीमती शांति देवी चौरसिया (80) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री उदय कुमार तंतुवाय- समदंडिया ग्रीन सिटी रोड मादोताल निवासी श्री उदय कुमार तंतुवाय (62) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्री हिमांशु तिवारी- पुराना कंचनपुर अधारताल निवासी श्री ब्रजेंद्र तिवारी के पुत्र श्री हिमांशु तिवारी (26) का निधन हो गया। अंतिम संस्कार गौरीघाट मुक्तिधाम में संपन्न हुआ।
श्रीमती ममता दुबे- संजय नगर अधारताल निवासी श्री राम सिधारे दुबे की धर्मपत्नी श्रीमती ममता दुबे (65) का निधन हो गया।
श्री शंलेंद्र वाल्मीक- कटंगा

हरिभूमि विजी/शेक/उरावन, पगड़ी रम, पुण्यतिथि
संबंधी संदेश प्रकाशित कराने के लिए
498-9000
पति कल्याण है.ई.
विजय सड़क:- 100x से.जी. रूब/रूब 300/-
विजय सड़क:- 100x से.जी. रूब/रूब 400/-
विजय सड़क 100x से.जी. रूब/रूब 1100/-
सम्पर्क करें विज्ञापन विभाग-9303108294, 9407362160

भूटान में डोकलाम के पास भारत ने बनाया स्ट्रैटेजिक रोड, हुआ उद्घाटन



नई दिल्ली। भारत लगातार अपनी सीमाओं और पड़ोसी देशों में बुनियादी ढांचे को मजबूत कर रहा है, खासकर चीन के साथ सीमा पर। हाल ही में भारत ने भूटान के हा घाटी में एक खास सड़क बनाई है, जो डोकलाम के पास है। भूटान के प्रधानमंत्री तोगमो त्शोरिंग ने 1 अगस्त 2025 को इस सड़क का उद्घाटन किया। यह सड़क न सिर्फ भूटान के लिए फायदेमंद है, बल्कि भारत के लिए भी रणनीतिक ताकत बढ़ाएगी। यह सड़क बीआरओ के 'प्रोजेक्ट दंतक' के तहत बनी है। प्रोजेक्ट दंतक 1960 के दशक से भूटान में काम कर रहा है और भूटान के विकास में बड़ा योगदान दे रहा है। इस सड़क में 5 नए पुल बनाए गए हैं, जो इसे हर मौसम में चलने लायक बनाते हैं। हाल ही में भारतीय सेना प्रमुख जनरल उपेंद्र द्विवेदी ने भूटान का दौरा किया। हा घाटी की सड़क के बारे में जानकारी ली।

इस सड़क के लाभ

बीआरओ के डीजीबीआर (निदेशक जनरल बॉर्डर रोड्स) लेफ्टिनेंट जनरल रघु श्रीनिवासन भी भूटान में हैं, जहां उन्होंने राजा जिग्मे खेसर नामग्याल वांगचुक और प्रधानमंत्री तोगमो त्शोरिंग से मुलाकात की। प्रधानमंत्री ने दंतक की भूटान के विकास में भूमिका की तारीफ की। 2017 के डोकलाम टकराव के बाद भूटान में सड़क निर्माण का काम तेज हो गया है। बीआरओ कई और प्रोजेक्ट्स पर काम कर रहा है ताकि सीमा क्षेत्रों में कनेक्टिविटी बेहतर हो सके।



भारत-भूटान का रिश्ता और चीन का चैलेंज

भारत और भूटान के बीच गहरी दोस्ती है। भूटान भारत का पड़ोसी देश है। चीन के बढ़ते प्रभाव का सामना कर रहा है। 2017 में डोकलाम के दौरान भूटान ने भारत का साथ दिया था, जो इस दोस्ती की मिसाल है। भारत भूटान में सड़कें और बिजली जैसे प्रोजेक्ट्स में निवेश कर रहा है, ताकि दोनों देशों की साझा सुरक्षा मजबूत हो सके। चीन ने डोकलाम और आम्पास के इलाकों में सड़कें और गांव बनाए हैं, जो भारत के लिए चिंता का विषय है। हा घाटी की सड़क भारत को यह मौका देती है कि वह अपनी सेना और संसाधनों को तेजी से तैयार कर सके, अगर चीन ने कोई कदम उठाया तो यह सड़क भूटान की सेना के लिए भी चंबी घाटी तक पहुंचाने का आसान बनाएगी।

ये है फायदे

- सैन्य फायदा: इस सड़क से भारतीय और भूटानी सेना को तेजी से गति मिलेगी, खासकर चीनी सीमा के पास
- लॉजिस्टिक्स: सैन्य सामान और आपूर्ति आसानी से पहुंचेगी
- पर्यटन और अर्थव्यवस्था: यहां घाटी एक खूबसूरत इलाका है यह सड़क पर्यटन को बढ़ावा देगी, जिससे भूटान की अर्थव्यवस्था मजबूत होगी
- चीन के खिलाफ रणनीति: यह सड़क भारत को चीन के बढ़ते प्रभाव को रोकने में मदद करेगी

यह सड़क क्यों खास है?

यह सड़क भूटान के हा घाटी को जोड़ती है, जो डोकलाम से सिर्फ 21 किलोमीटर दूर है। डोकलाम 2017 में भारत और चीन के बीच एक बड़े टकराव का गवाह रहा था। इस सड़क को बॉर्डर रोड ऑर्गनाइजेशन (बीआरओ) ने लगभग 254 करोड़ रुपये की लागत से बनाया है।

डोकलाम संकट

2017 का संकट 2017 में डोकलाम में एक बड़ा विवाद हुआ था। चीन ने जम्फेरी रिज तक सड़क बनाने की कोशिश की थी, जो भूटान और भारत के लिए खतरे की बात थी। भारतीय सेना ने इसका विरोध किया और 'ऑपरेशन लुकिपर' चलाया। भारतीय सैनिकों ने डोकलाम पहुंचकर चीनी सैनिकों को सड़क बनाने से रोका। 72 दिन तक चले इस टकराव के बाद चीन को पीछे हटना पड़ा।

खबर संक्षेप

प्रसिद्ध फुटबालर मेसी फिर आएंगे भारत, दिसंबर में तीन शहरों का दौरा
नई दिल्ली। अर्जेंटीना के स्टार फुटबालर लियोनेल मेसी दिसंबर में भारत दौरे पर आएंगे। मेसी 14 साल के लंबे समय के बाद भारत आ रहे हैं। वो 13 से 15 दिसंबर तक भारत में रहेंगे और कुल तीन शहरों का दौरा करेंगे। रिपोर्ट के मुताबिक, मेसी 13 से 15 दिसंबर तक कोलकाता, दिल्ली और मुंबई का दौरा करेंगे। मुंबई में वानखेड़े स्टेडियम 14 दिसंबर को एक इवेंट में शामिल होंगे।

संस्कृत को बोलचाल की भाषा बनाना जरूरी

नागपुर। नागपुर के कवि कुलगुरु कालिदास संस्कृत विश्वविद्यालय में एक नए भवन के उद्घाटन कार्यक्रम में मोहन भागवत पहुंचे। आरएसएस प्रमुख मोहन भागवत ने कहा कि भारत की सभी भाषाओं का अपनी संस्कृत है। अब समय आ गया है कि इसे बोलचाल की भाषा बनाया जाए। नागपुर में एक कार्यक्रम में उन्होंने कहा कि संस्कृत को केवल समझना नहीं, बोलना भी आना चाहिए। भागवत ने कहा कि संस्कृत विश्वविद्यालय को सरकार का सहयोग तो मिलेगा ही लेकिन असली जरूरत लोगों के सहयोग की है।

हिमाचल : मूखलन से दो एनएच सहित 317 सड़कें बाधित

शिमला। हिमाचल प्रदेश में लगातार जारी बारिश के कारण जगह-जगह भूस्खलन से कई इलाकों में सड़कें, बिजली व पेयजल आपूर्ति ठप है। इससे लोगों की दुश्चरियां बढ़ गई हैं। राज्य में शुक्रवार को दो एनएच सहित 317 सड़कें बाधित रहें। इसके अतिरिक्त 360 बिजली ट्रांसफार्मर व 259 जल आपूर्ति योजनार्थ भी प्रभावित हैं। सबसे ज्यादा 174 सड़कें आपदा प्रभावित मंडी जिले में बंद हैं। चंबा जिले में 142 बिजली ट्रांसफार्मर व कांगड़ा में 134 जल आपूर्ति योजनार्थ प्रभावित हैं। उधर, किन्नोर-मनाली फोरलेन पर समलेट्ट के पास भूस्खलन होने से बाधित हो गया।

विपक्ष ने जमकर बिहार में वोटर लिस्ट, संसद के भीतर-बाहर जमकर हंगामा



एजेसी नई दिल्ली

संसद का मॉनसून सत्र बिहार में मतदाता सूचियों के विशेष गहन पुनरीक्षण (सर) के मुद्दे पर पूरी तरह से घुलता दिख रहा है। ऑपरेशन सिंदूर पर चर्चा को छोड़ दें तो संसद में कामकाज पूरी तरह से ठप है। शुक्रवार को लगातार नौवें दिन विपक्षी सांसदों ने सर पर चर्चा की मांग को लेकर संसद के बाहर प्रदर्शन किया। संसद के अंदर भी यह विरोध प्रदर्शन जारी रहा और कार्यवाही फिर ठप हो गई। मॉनसून सत्र की शुरुआत 21 जुलाई को हुई थी और शुक्रवार को सदन की कार्यवाही का 10वां दिन है। सदन में इस दौरान

खास बातें

- 21 जुलाई को हुई थी मॉनसून सत्र की शुरुआत
- 10 दिनों में केवल दो दिन प्रश्नकाल चला है निर्बाध
- विपक्ष इस मुद्दे पर कर रहा है चर्चा की मांग

केवल दो दिन, मंगलवार और बुधवार को प्रश्नकाल निर्बाध तरीके से पूरा चला। सदन में ऑपरेशन सिंदूर पर विशेष चर्चा और मणिपुर में राष्ट्रपति शासन बढ़ाने संबंधी सांविधिक संकल्प को मंजूरी के अलावा अन्य कोई महत्वपूर्ण विधायी कामकाज नहीं हो सका।

स्पीकर से मिले राहुल-प्रियंका

राज्यसभा में उप समाप्ति ने विपक्ष की चर्चा की मांग यह कहते हुए खारिज कर दी कि मामला सुप्रीम कोर्ट में विचाराधीन है, इसलिए इस पर चर्चा संभव नहीं है। इस बीच लोकसभा में नेता विपक्ष राहुल गांधी, कांग्रेस सांसद प्रियंका गांधी समेत इंडिया ब्लॉक के बाकी सांसदों ने स्पीकर ओम बिरला से मुलाकात की। सूत्रों के मुताबिक विपक्षी सांसदों ने स्पीकर से संसद के दोनों सदन में एसआईआर पर चर्चा करने की मांग की।

सांसदों को रोकने राज्यसभा में कमांडो भड़की कांग्रेस

राज्यसभा में बिहार वोटर वेरिफिकेशन मुद्दे जमकर गहमा-गहमी रही। कांग्रेस ने आरोप लगाया कि सदस्यों को रोकने के लिए कमांडो बुलाए गए। यह लोकतंत्र के इतिहास का काला दिन है। पार्टी अध्यक्ष और राज्यसभा में विपक्ष के नेता मल्लिकार्जुन खड़गे ने इस मुद्दे पर राज्यसभा के उपसभापति हरिवंश को लोटर लिखा। इसमें उन्होंने कहा, 'हम इस बात से हैरान हैं कि जिस तरह से सीआईएसएफ कर्मियों को सदन के वेल में लाया गया, यह बेहद आपत्तिजनक है। कांग्रेस सांसद प्रमोद तिवारी ने कहा, आज कमांडो तैनात किए गए। कोई कह रहा है कि यह सीआईएसएफ है, कोई कुछ और कह रहा है। उन जवानों ने सदस्यों को स्टाफ से मिलने से रोका। हमारी महिला सदस्यों को पुरुषों जवानों ने रोका। सब कुछ कैमरे में कैद है।

रिजिजू ने दी सफाई

कांग्रेस के इस आरोप पर केंद्रीय मंत्री किरन रिजिजू ने कहा कि मुझे जो जानकारी मिली है। उसके मुताबिक कुछ सदस्य हंगामा करते हुए आकामक हो गए थे। सिर्फ उन्हें रोका गया था।

17 हजार करोड़ के लोन फ्रॉड केस में हुई थी छापेमारी अनिल अंबानी को पूछताछ के लिए ईडी ने किया तलब

एजेसी नई दिल्ली

प्रवर्तन निदेशालय (ईडी) ने रिलायंस ग्रुप के चेयरमैन और एमडी अनिल अंबानी को कथित 17,000 करोड़ के लोन फ्रॉड केस की चर्चा जारी रखने के लिए तलब किया है। मामले से जुड़े सूत्रों ने इबताया कि उन्हें 5 अगस्त को नई दिल्ली स्थित ईडी मुख्यालय में पेश होने के लिए कहा गया है। इससे पहले केंद्रीय एजेंसी ने अनिल अंबानी से जुड़ी व्यावसायिक संस्थाओं पर छापेमारी की थी। पिछले हफ्ते, प्रवर्तन निदेशालय (ईडी) ने धन शोधन निवारण अधिनियम (पीएमएलए) के तहत रिलायंस ग्रुप से जुड़ी 50 व्यावसायिक संस्थाओं और 25 व्यक्तियों के ठिकानों पर छापेमारी की थी। ये छापे मुंबई में कम से कम 35 जगहों पर मारे गए थे, यह छापेमारी 24 जुलाई को कथित बैंक लोन फ्रॉड से जुड़ी मनी लॉन्ड्रिंग केस के अलावा कुछ कंपनियों द्वारा करोड़ों रुपये की वित्तीय अनियमितताओं के कई अन्य आरोपों के तहत की गई थी।

सेबी की रिपोर्ट में भी गंभीर आरोप

कई नियामक और वित्तीय निकायों ने अपने निष्कर्ष ईडी के साथ साझा किए हैं, जिनमें नेशनल हाउसिंग बैंक (एनएचबी), सिक्योरिटी एंड पब्लिक बोर्ड ऑफ इंडिया (सेबी), नेशनल काइनैशियल रिपोर्टिंग ऑथोरिटी (एनएफआरए) और बैंक ऑफ इंडिया शामिल हैं। सेबी ने अनिल अंबानी के रिलायंस ग्रुप की कंपनी, रिलायंस होम फाइनेंस लिमिटेड (आरएचएफएल) में गंभीर अनियमितताओं को उजागर करने वाली एक रिपोर्ट पेश की है।

प्रज्वल रेवन्ना दुष्कर्म मामले में सजा का आज होगा ऐलान

एजेसी बेंगलूरु

पूर्व सांसद और निर्लंबित जेडीएस नेता प्रज्वल रेवन्ना को शुक्रवार को बंगलूरु की एक विशेष अदालत ने दोषी ठहराया। उसे चार यौन शोषण और दुष्कर्म के मामलों में से एक में दोषी ठहराया गया है। बताया गया कि जब उसे दोषी ठहराया गया तब वो कोर्ट में ही फूट-फूट कर रोया। मामले में विशेष अदालत के न्यायाधीश संतोष गजानन भट शनिवार को सजा की घोषणा करेंगे। मामला 48 साल की एक महिला से जुड़ा हुआ है, जो हासन जिले के होलेनरसीपुरा स्थित परिवार के गनिंकाडा फार्माहाउस में सहायिका के रूप में काम करती थी। 2021 में उसके साथ कथित तौर पर दो बार दुष्कर्म किया गया। आरोपी ने इस कृत्य को अपने मोबाइल फोन पर रिकॉर्ड भी किया।



जेडीएस संरक्षक देवेगौड़ा का पोता दुष्कर्म और यौन उत्पीड़न के आरोपों का सामना कर रहे प्रज्वल रेवन्ना के खिलाफ चार अलग-अलग मामले दर्ज किए गए हैं। उनके खिलाफ मामलों की जांच के लिए एक विशेष जांच दल (एसआईटी) का गठन किया गया है। प्रज्वल रेवन्ना पूर्व प्रधानमंत्री और जेडीएस के संरक्षक एचडी देवेगौड़ा का पोता है।

मामला कब समने आया?

मामले तब प्रकाश में आए, जब प्रज्वल रेवन्ना से जुड़े कथित अश्लील वीडियो वाले पेन-ड्राइव कथित तौर पर हासन में 26 अप्रैल, 2024 को होने वाले लोकसभा चुनावों से पहले प्रसारित किए गए। प्रज्वल को पिछले साल 31 मई को जर्मनी से बंगलूरु हवाई अड्डे पर पहुंचने पर होलेनरसीपुरा टाउन पुलिस स्टेशन में दर्ज एक मामले के सिलसिले में एसआईटी ने गिरफ्तार किया था।

2024 के लोकसभा चुनावों में झेली हार

रेवन्ना 2024 के लोकसभा चुनावों में हासन संसदीय क्षेत्र पर जीत हासिल करने में विफल रहा था। उसके खिलाफ दर्ज मामलों के बाद जेडीएस ने उसे पार्टी से निलंबित कर दिया था।

गेमिंग आईडी से लिंक कर रखा था मां का डेबिट कार्ड

एजेसी इंदौर

मध्यप्रदेश के इंदौर में अब मोबाइल पर खेले जाने वाले ऑनलाइन गेम बच्चों की मौत की वजह भी बन रहे हैं। इंदौर में सातवीं कक्षा के छात्र ने सिर्फ इसलिए फांसी लगा ली क्योंकि वह गेम में 2800 रुपये हार गया था। वह डर गया था कि जब परिजनों को यह बात पता चलेगी तो वह उसे डांटेंगे। छात्र ने गेमिंग आईडी से अपनी मां का डेबिट कार्ड लिंक कर रखा था। हारी गई राशि कार्ड में से ही कटी थी। छात्र ने इस बात का इनाम तनाव ले लिया कि उसने घर में फांसी लगा ली। अब उसके परिजन सदमे में हैं। छात्र

ऑनलाइन गेम में 2800 हारने पर सातवीं के छात्र ने लगा ली फांसी



अक्सर मोबाइल पर गेम खेलता था। परिजन उसे मना भी करते थे, लेकिन उसे उसकी आदत लग चुकी थी।

वाइ-फाई से जुड़ा था मोबाइल फोन


आकलन जिस मोबाइल फोन का इस्तेमाल कर रहा था। उसमें सिमकार्ड नहीं थी। वह घर में लगे वाइ-फाई से जुड़ा था और छात्र मोबाइल में गेम डाउनलोड कर खेलता था। उसने अपनी मां की फांसी का डेबिट कार्ड मोबाइल से लिंक कर रखा था। गेम में पैसा खर्चने के बाद अपनी मां के पास पैसे कटने का नैसर्ज भी गया था। छात्र को डर था कि 2800 रुपये की राशि कटने से परिजन नाराज होंगे। इसके चलते उसने फांसी लगा ली। आकलन के पिता की क्वालिटी क्षेत्र में बुकाने हैं। उनका आटो पार्ट्स बेचने का काम है।

बढ़ती भीड़ और ट्रैफिक की समस्या के चलते लोकल सरकार का फैसला

पहाड़ों की रानी मसूरी जाने के लिए रजिस्ट्रेशन अनिवार्य

एजेसी देहरादून

उत्तराखंड सरकार ने क्वीस ऑफ होल्स यानी मसूरी आने वाले पर्यटकों के लिए नया नियम लागू कर दिया है। राज्य पर्यटन विभाग ने मसूरी में बढ़ती भीड़ और ट्रैफिक की समस्या से निपटने के लिए पर्यटकों का रजिस्ट्रेशन अनिवार्य कर दिया है। ये नया नियम 30 जुलाई से लागू हो गया है। बताया जा रहा है कि मसूरी में तीन स्थानों- किमाड़ी, कैप्टी फॉल और कुठाल गेट पर ऑटोमेटेड नंबर प्लेट रिकॉग्निशन (एएनपीआर) कैमरे लगाए गए हैं जो वाहनों की नंबर प्लेट को रिकॉर्ड करेंगे। ये सिस्टम ट्रैफिक प्रबंधन में मदद करेगा।



होटल, गेस्ट हाउस के मालिकों को दी जानकारी

वहीं, जिला पर्यटन अधिकारी बुजेंद्र पांडे ने बताया कि होटल, गेस्ट हाउस, होमस्टे और अन्य ऐसी सुविधाओं को पहले पोर्टल पर खुद को पंजीकृत करना होगा और चेक-इन के समय अपने मेहमानों का पंजीकरण करना होगा। उन्होंने बताया कि ये फैसला मसूरी में बढ़ती भीड़भाड़ और ट्रैफिक की समस्या से बचने की दिशा में लिया गया है। पांडे ने कहा कि नया नियम इसलिए लागू करना पड़ा है, क्योंकि 2022 और 2024 के बीच शहर में आने वाले पर्यटकों की संख्या दोगुनी हो गई है। उन्होंने कहा कि इस कदम से शहर में पर्यटकों की संख्या के बारे में वास्तविक वक्त का डेटा मिल सकेगा। होटल मालिकों को नए नियम का पालन करने के लिए कहा गया है।

रजिस्ट्रेशन की प्रक्रिया

रजिस्ट्रेशन की प्रक्रिया बेहद आसान है। पर्यटकों को पोर्टल registrationtouristcare.uk.gov.in पर जाकर रजिस्ट्रेशन करना होगा। इसमें आधार कार्ड नंबर, वाहन (टू-व्हीलर या फोर-व्हीलर) का विवरण और अपने शहर का नाम दर्ज करना होगा।

निमिषा मामले में सरकार ने मीडिया से कहा, अफवाह से रहें दूर

फांसी की सजा पूरी तरह से रद्द करने वाली खबरें गलत

एजेसी नई दिल्ली

विदेश मंत्रालय ने शुक्रवार को पुष्टि की कि यमन में भारतीय नागरिक निमिषा प्रिया की फांसी स्थगित कर दी गई है। हालांकि, यह भी साफ किया कि फांसी की सजा को पूरी तरह से रद्द किए जाने वाली खबरें गलत हैं। मंत्रालय ने जनता और मीडिया से इस मामले में प्रसारित हो रही अपुष्ट रिपोर्टों और गलत सूचनाओं से दूर रहने का आग्रह किया है। विदेश मंत्रालय के प्रवक्ता रणधीर जायसवाल ने कहा कि सरकार प्रिया और उसके परिवार को



हर संभव सहायता प्रदान कर रही है और इस मुद्दे को सुलझाने के लिए स्थानीय अधिकारियों और मित्र सरकारों के साथ मिलकर काम कर रही है। 'यह एक संवेदनशील मामला है। पहले 16 जुलाई को होने वाली फांसी को भारत सरकार के नेतृत्व में राजनयिक हस्तक्षेप और बातचीत के बाद स्थगित कर दिया गया था।

